

ज्वैलर को गोली मारने वाले दोनों बदमाश चार दिन बाद भी पुलिस की पकड़ से दूर

हमलावर बदमाशों की पहचान उजागर होने के बाद भी पुलिस दोनों तक नहीं पहुंच सकी

जयपुर (कांस)। विद्याधर नगर इलाके में 30 जुलाई को ज्वैलर के पैर में गोली मारने वाले दो बदमाश चार दिन बाद भी पुलिस की पकड़ से दूर हैं। पहचान उजागर होने के बाद भी जयपुर पुलिस सीकर, दिल्ली-हरियाणा की सैर करने में लगी है।

गौरतलब है कि गत 30 जुलाई को शाम विद्याधर नगर इलाके में सन साइन सिद्धार्थ अपार्टमेंट में पांचवीं मंजिल पर रहने वाले नवीन सोनी को जान से मारने का प्रयास किया गया था। जिसमें आरोपियों ने सीसीटीवी फुटेज के आधार पर दोनो आरोपियों की पहचान सीकर जिले के श्रीमाधोपुर निवासी राहुल यादव और जमवारागढ़ जिला जयपुर निवासी देवा के रूप कर ली।

पुलिस जांच में सामने आया है कि दोनों बदमाश श्रीमाधोपुर के लिसाडिया कस्बे के हिस्ट्रीशीटर हैं। लिसाडिया निवासी राकेश यादव के कहने पर ही दोनों बदमाशों ने नवीन

श्रीमाधोपुर निवासी राहुल यादव और जमवारागढ़ में रहने वाले देवा ने की थी घर में घुसकर फायरिंग

दोनों आरोपी श्रीमाधोपुर के लिसाडिया कस्बे के हिस्ट्रीशीटर हैं, स्थानीय राकेश यादव के कहने पर फायरिंग की थी

को गोली मारी थी। बताया जा रहा है कि राहुल यादव राकेश का भतीजा है। राहुल यादव वे राकेश यादव हाईकोर क्रिमिनल हैं। तीनों बदमाशों को पकड़ने के लिए सीएसटीटी टीम को भी लगाया गया है। पुलिस दोनों अपराधियों के पुराने रिकॉर्ड भी खंगालने में लगी है। दोनों बदमाशों ने सोशल मीडिया पर हथियारों के

साथ अपनी फोटो पोस्ट करने के बाद पुलिस एक्शन मोड पर आ चुकी है।

पुलिस ने दोनो बदमाशों को पकड़ने के लिए अलग-अलग जगहों पर दबिश दे रही है। पुलिस ने दोनो आरोपियों के घर पर भी पुलिस तैनात कर रखी है। आरोपियों की पकड़ के लिए सीएसटीटी भी अलग से छानबीन करने में जुटी है। बताया जा रहा है कि दोनो हाईकोर बदमाश अपने दोस्तों के साथ मिलकर व्यापारियों को धमकी देते थे और फिर रंगदारी मांगते थे। यदि कोई इनकी धमकी पर ध्यान नहीं देता तो उसके घर, कार्यालय पर फायरिंग कर दहशत फैलाते थे। बताया जा रहा है कि कुछ समय पहले भी राकेश यादव ने नवीन सोनी को रंगदारी मांगने के लिए फोन पर धमकी दी थी। लेकिन नवीन ने धमकी पर कोई ध्यान नहीं दिया। इस पर राकेश को लगा की ऐसे तो वर्चस्व ही खत्म हो जाएगा। इस पर राकेश ने राहुल को साथ में लेकर नवीन पर गोली चलावा दी। बताया जा

रहा है कि राकेश यादव ने पूर्व में कई बार नवीन सोनी को फोन किए थे लेकिन नवीन यादव ने उसकी धमकियों को कभी भी गंभीरता से नहीं लिया। इसलिए राकेश यादव ने अपना वर्चस्व कायम करने व रंगदारी मांगने के लिए नवीन के पैर पर गोली चलाई थी। बदमाश नवीन को जान से नहीं मारना चाहते थे। क्योंकि जितनी भी गोली चली वो सब कमर के नीचे चली। बदमाश सिर्फ अपना वर्चस्व कायम करने वे दहशत फैलाने के लिए फायर कर फरार हो गए। पुलिस के मुताबिक आरोपी राकेश यादव के खिलाफ जयपुर ग्रामीण, सीकर और जयपुर में मारपीट, लूट और हत्या के प्रयास के मुकदमे दर्ज हैं। आमसर थांना इलाके में सरपंच की हत्या के मामले में आरोपी गिरफ्तार हो चुका है। चौमू थाने में आरोपी के खिलाफ अवैध हथियार रखने का मामला चल रहा है। सीकर पुलिस ने चाचा, भतीजा राहुल और राकेश पर दस-दस हजार रूपए का इनाम घोषित कर रखा है।

अपहरण और लूटपाट करने वाले चार बदमाश पुलिस के हथ्थे चढ़े

आरोपियों ने युवक को बंधक बनाकर उसके परिवार से मांगी थी रंगदारी

जयपुर (कांस)। मालपुरा गेट थाना पुलिस ने आज चार बदमाशों को एक व्यक्ति के अपहरण और फिरोती मांगने के मामले में गिरफ्तार किया है। परिवारी और आरोपियों के बीच पैसों को लेकर काफी पुराना विवाद चल रहा था। जिसके बाद आरोपियों ने पीडित का अपहरण कर परिवार से पैसे मांगे।

डीसीपी ईस्ट ज्ञानचंद यादव ने बताया कि पीडित आशाराम चौधरी ने 29 जुलाई को मालपुरा गेट थाने में शिकायत दी थी की वह अपने चाचा के लड़के के पास त्रिवेणी नगर में उसके कमरे पर गया हुआ था। इसी दौरान उसके चाचा के लड़के लोकेश चौधरी का फोन आया कि हनुमान गुर्जर गाड़ी की चाबी मांग रहा है और उसके साथ मारपीट कर रहा है। इस पर आशाराम मौके पर पहुंचा तो आरोपियों ने उसके साथ भी मारपीट कर जबरदस्ती गाड़ी में अपहरण करके मेरे साथ मारपीट की व मुझे जबरदस्ती शराब पिलाई।

उसके बाद हनुमान व उसके साथियों ने फोन कर मेरे चाचा के लड़के से पैसों की मांग की। मेरे परिवार को फोन कर धमकाया कि अगर पैसा नहीं दोगे तो तेरे भाई को रिंग रोड से नीचे फेंक देंगे। इस पर पीडित के भाई



मालपुरा गेट थाना पुलिस ने अपहरण और फिरोती मांगने के मामले में चार बदमाशों को गिरफ्तार किया।

ने उनको 25 हजार रूपए दिए। जिसके बाद बदमाशों ने धमकाया कि अगर मुकदमा करेगा तो तेरे भाई व तुझे जान से मार देंगे। इस पर पीडित ने मालपुरा गेट थाने पहुंचा और बदमाशों के खिलाफ मामला दर्ज कराया। पुलिस ने एफआईआर दर्ज कर बदमाशों की गिरफ्तारी के प्रयास शुरू किये।

पीडित की रिपोर्ट के बाद पुलिस टीम ने बदमाशों की गिरफ्तारी के लिए

25 दिन पहले खरीदी बुलेट बाइक चोरी

जयपुर (कांस)। करघनी इलाके में तीन चोरों ने 25 दिन पहले खरीदी गई 2 लाख की बुलेट बाइक को एक मिनट में पार कर लिया। बदमाशों की यह करतूत सीसीटीवी कैमरे में कैद हो गई। पुलिस ने अज्ञात तीन बदमाशों के खिलाफ बाइक चोरी का मामला दर्ज कर लिया है। घटना के बाद पुलिस ने 12 से अधिक संदिग्धों से पूछताछ की, लेकिन अभी तक बदमाशों का कोई सुराग नहीं लगा है। बदमाशों की फोटो को पुलिस ने कई सोशल मीडिया ग्रुप में भी डाला है।

करघनी पुलिस ने बताया कि गत 31 जुलाई की रात साढ़े 3 बजे तीन बदमाश 200 फीट बाईपास के पास स्थित कॉलोनी गणेश नगर में घुसे। यहां पर प्लॉट नम्बर 15 के बाहर खड़ी बाइक पर चोरों की नजर पड़ी, जिस पर दो चोरों ने एक मिनट में बाइक का हैंडल लॉक तोड़ा। पैदल-पैदल बाइक को लेकर मुख्य सड़क तक गए, वहां जाकर बाइक को स्टार्ट कर फरार हो गए। पीडित शिवा यादव की ओर से करघनी थाने में सीसीटीवी फुटेज देने पर बदमाशों के खिलाफ

करघनी स्थित गणेश नगर में हुई वारदात

एफआईआर दर्ज कर ली है।

रिटायर सुबेदार रंजन कुमार यादव के बेटे शिवा ने बताया कि उनके पिता कुछ माह पहले ही सुबेदार के पद से सेवानिवृत्त हुए। उनके पिता इस समय 68 साल के हैं। वह ड्यूटी के दौरान उनकी ड्रीम बाइक को खरीद नहीं सके। इस पर सेवानिवृत्त होने पर उन्होंने यह ड्रीम बाइक खरीदी। रंजन कुमार उनकी इस बाइक के आने के बाद से काफी खुश थे। महज 25 दिन पहले आई बाइक को रंजन कुमार और उनके बेटे ने 2 हजार किलोमीटर चला दिया। दोनों बाप-बेटे एक ही मोर्चा मिलता तो बाइक लेकर निकल जाते। यही कारण रहा कि इतने कम समय में उनकी बाइक 2हजार किलोमीटर चल गई। करघनी थाना पुलिस ने रिटायर सुबेदार रंजन कुमार यादव की आशवासन दिया है कि जल्द वह उनकी बाइक और बाइक चोरों को पकड़ लेंगे।

पुलिस कर्मियों ने गिरफ्तारी का डर दिखाकर घूस मांगी

जयपुर। श्रीगंगानगर जिला साइबर थाने के तीन पुलिसकर्मियों ने जयपुर के एक व्यापारी से साढ़े चार लाख रूपए मांगे। 2.40 लाख में सौदा तय कर एक लाख रूपए तत्काल देने को कहा। पहले परिवारी के साथ एपीएम पर 58 हजार रूपए ले लिए। फिर रजुएन के लिए परिवारी की अंगुठी बिकवाने सुचारु तक पहुंचे। व्यवसायी की कार ले गए और रिश्तत की बाकी रकम मिलने पर लौटने की बात कही। इस बीच व्यवसायी एसीबी के पास पहुंच गया। रिश्तत की शेष रकम के लिए आरोपियों ने जेएलएन मार्ग स्थित डब्ल्यूटीपी पर मिलना तय किया। एसीबी ने जाल बिछाया, लेकिन शांति पुलिसकर्मियों को भनक लग गई, आरोपी वहां से रफूचककर हुए और कार को परिवारी के घर छोड़ कर फरार हो गए। अब एसीबी ने मंगलवार को रिश्तत मांगने का मामला दर्ज किया है। सूत्रों के

अनुसार मातृवीय नगर में डायनोस्टिक लैब के लिए कलेक्शन सेंटर चलाने वाले अमर सिंह ने किसी के कहने पर अपने खाते में रूपए डालवा कर एपीएम से नकदी निकाल कर दी थी। इसको लेकर जवाहर सर्कल थाने में दर्ज साइबर ठगी के मामले में पुलिस ने उसे 16 अप्रैल को गिरफ्तार किया था, जिसमें उसे तीन माई को जमानत मिली। गत 13 जून को श्रीगंगानगर साइबर थाने के हेड क्रांस्टेबल नवीन कुमार और क्रांस्टेबल इंद्रजीत व राकेश उसके यहां पहुंचे व अमर सिंह को लेकर उसकी कार से ही भरतपुर गए। वहां स्थानीय थाने की मदद से एक स्थान पर दबिश देकर लौटे। रास्ते में उन्होंने अमर सिंह को गिरफ्तारी का भय दिखा साढ़े चार लाख रूपए मांगे। सौदा 2.40 लाख में तय हुआ जयपुर पहुंचने पर वे सांगानेर के पास एक होटल में उठे, जिसका धुगतान अमर से ही करवाया।

कर्मचारियों ने किया 204 यूनिट रक्तदान

जयपुर (कांस)। राजस्थान इंटक फैडरेशन के प्रथम प्रदेशाध्यक्ष और कर्मचारी नेता स्व. मांगीलाल शर्मा की 30वीं पुण्यतिथि पर जवाहर नगर के जनपयोगी भवन में बुधवार को रक्तदान शिविर व श्रद्धांजलि सभा हुई। जहां सैकड़ों जलदाय कर्मचारियों व आम श्रमिकों ने 204 यूनिट रक्तदान कर नेताजी को श्रद्धांजलि अर्पित की।

आयोजक व पीएचडीई इंटक के प्रदेशाध्यक्ष संजय सिंह शेखावत, संरक्षक जगदीश शर्मा और जिला अध्यक्ष ताराचंद सैनी ने बताया कि हर वर्ष की भांति इस वर्ष भी स्व. मांगीलाल शर्मा की याद में रक्तदान शिविर लगाया गया, जिसमें राजस्थान इंटक के प्रदेशाध्यक्ष व श्रम राज्यमंत्री जगदीश राज श्रीमाली समेत जयपुर नगर निगम हेरिटेज की महापौर मुनेश गुर्जर, भाजपा के पूर्व प्रदेशाध्यक्ष अशोक परनामी, पूर्व मंत्री अरुण चतुर्वेदी, जलदाय विभाग के अभिपता, प्रदेशभर के कर्मचारी नेता मौजूद रहे। रक्तदान शिविर में जलदाय



राजस्थान इंटक फैडरेशन के प्रथम प्रदेशाध्यक्ष और कर्मचारी नेता स्व. मांगीलाल शर्मा की 30वीं पुण्यतिथि पर बुधवार को जवाहर नगर में रक्तदान शिविर आयोजित हुआ।

कर्मचारियों के साथ-साथ आंदोलन टैक्सि इंटक यूनिट के अध्यक्ष फूलचंद गुर्जर, उमराव कुंरेश, जलदाय इंटक के महामंत्री राजेंद्र सिंह सोलंकी, प्रदेश सलाहकार रामाशंकर गुर्जर, उपाध्यक्ष

रघुवीर सिंह शेखावत भी मौजूद रहे। उपाध्यक्ष रघुवीर शेखावत ने बताया कि रक्त संग्रहण जयपुर के सवाई मान सिंह हॉस्पिटल ब्लड बैंक व सोनी हॉस्पिटल व अन्य की सहयोग से किया गया।

जयपुर (कांस)। जयपुर-मुम्बई एक्सप्रेस ट्रेन में आरपीएफ के कांस्टेबल द्वारा फायरिंग में मारे गए असगर अली को बुधवार को शास्त्री नगर स्थित कब्रिस्तान में सुपुर्द ए खाक किया गया। असगर अली का आज शव मुम्बई से फ्लाइट के जरिए जयपुर लाया गया। शव एम्बुलेंस पर उतारेन के बाद उसके भट्टा बस्ती स्थित उसके घर पहुंचा। इसके बाद उसे सुपुर्द-ए-खाक करने के लिए कब्रिस्तान ले जाया गया। इस दौरान उसके जनाजे में काफी संख्या में लोग शामिल हुए। मृतक असगर के परिजनों का रो-रो कर बुरा हाल हो रहा है। उसके परिवार में चार लड़कियां हैं। उसके लड़का है। असगर की मौत के विरोध में चार अस्पताल को भट्टा बस्ती में प्रदर्शन किया जाएगा। इसमें कई सामाजिक संगठन शामिल होंगे। मृतक परिजनों को सरकारी नौकरी

फूलों से सजी-धजी गाड़ी में पुलिस कमिश्नर श्रीवास्तव को विदाई दी

जयपुर पुलिस ने जनता का भरोसा हासिल किया, इसे बनाए रखना जरूरी



पुलिस कमिश्नर आनंद श्रीवास्तव का तबादला होने के बाद बुधवार को चांदपोल स्थित पुलिस लाइन में विदाई समारोह आयोजित हुआ।

-कार्यालय संवाददाता- जयपुर। पुलिस कमिश्नर आनंद श्रीवास्तव का तबादला होने के बाद बुधवार को चांदपोल स्थित पुलिस लाइन में विदाई समारोह आयोजित हुआ। फूलों से सजी धजी गाड़ी के जरिए पुलिस कमिश्नर आनंद वास्तव को विदाई दी गई तो पुलिस जवानों ने पुष्प वर्षा की। श्रीवास्तव ने पुलिस लाइन में संपर्क सभा में पुलिस अधिकारियों और पुलिसकर्मियों को संबोधित किया। इस दौरान पुलिसकर्मियों ने उनके कार्यकाल की उपलब्धियां गिनाते हुए उनके द्वारा किए गए कामकाज की सराहना की। विरिष्ठ पुलिस अधिकारियों ने माला और साफा पहनाकर पुलिस कमिश्नर आनंद श्रीवास्तव को विदाई दी। इससे पूर्व आनंद श्रीवास्तव ने रिजर्व पुलिस लाइन में लेबरनिर्मित सेमीनार कक्ष का शुभारंभ भी किया।

श्रीवास्तव ने कहा कि जयपुर पुलिस ने जनता का विश्वास हासिल किया है, लेकिन बदलते समय के साथ चुनौतियां भी बदल रही हैं। कोविड महामारी के दौरान जयपुर पुलिस कमिश्नर ने न केवल बेहतर काम किया, बल्कि जनता का विश्वास भी

कोविड काल में सख्ती से कर्फ्यू की पालना से लेकर घर-घर में राशन-दूध पहुंचाकर पुलिस टीम ने अच्छी मिशाल पेश की

हासिल किया। कोरोनाकाल में लगभग एक माह तक चांददीवारी में कर्फ्यू की पालना करवाना, अलग-अलग जगह लॉक डाउन करने को सुनिश्चित करना, जखूत की हर चीज लोगों तक पहुंचाना, भूखों को भोजन करवाना, बीमारों को अस्पताल पहुंचाने जैसे कार्य जयपुर पुलिस ने किए हैं। ऐसा ही एक वाक्या, जिसमें चारदीवारी की एक स्कूल में 39 बच्चे दो दिन से भूखे थे, उन तक पुलिस ने भोजन पहुंचाया और उनको गोद लिया। उन्होंने कहा कि जयपुर पुलिस एक बहुत बड़ी मशीन थी है, इसमें 13000 जवान हैं। गैंगस्टरों पर नकेल कसने के साथ ही अवैध हथियारों और मादक पदार्थों के खिलाफ भी पुलिस ने अभियान छेड़ा और कई कार्रवाई की। समय के साथ लोगों की संख्या बढ़ती

जा रही है। बदलते वक़्त में अपराध का तरीका भी बदला है। ऐसे में पुलिसकर्मियों को और अधिक प्रशिक्षण देने की जरूरत है। संगठित अपराध और अपराध पनपे, लेकिन लोगों को विश्वास है कि अपराध खुलेगा। अपराधी पकड़ा जाएगा। पुलिस को भी थोड़ा चाहेए की जनता उन पर विश्वास करे। पुलिस को अपनी हर जिम्मेदारी का पूरा अहसास होता है। इसलिए किसी भी अपराध को खोलने में समय लगता है कि लेकिन अपराध खुलता जरूर है। कार्यक्रम में आनंद श्रीवास्तव ने उल्लेखनीय कार्य करने वाले 17 पुलिसकर्मियों को प्रशस्ति पत्र तथा 10 को नीत परीक्षा में, 4 को जेईई परीक्षा में तथा एक को एनटीपीसी में एग्जामने में चयन होने पर सम्मानित किया।

इस अवसर पर अतिरिक्त पुलिस आयुक्त कैलाश चंद विश्वाकर्, अतिरिक्त पुलिस उपआयुक्त ज्ञान चन्द्र यादव, संजीव नैय, राशि डोगरा, प्रहलाद सिंह कुष्णिया, आलोक सिंघल, हनुमान प्रसाद, राम सिंह, बुजेंद्र सिंह भाटी, सुमन चौधरी, संघ्या यादव, मिताली गर्ग, सुमित कुमार्, देवेंद्र सिंह, थुरेश चौधरी समेत कई लोग मौजूद थे।

आई फ्लू के कहर के चलते अस्पतालों में दवाइयों का टोटा

जयपुर (कांस)। प्रदेश में इस साल आई फ्लू का प्रकोप लगातार बढ़ता जा रहा है। अस्पतालों में मरीजों की कारार आउटडोर खुलने से पहले ही लानी आरंभ हो जाती है। स्वास्थ्य केंद्रों पर हर दिन आंखें लाल होने, चुपन और खुजली की समस्या लिए लोग पहुंच रहे हैं। जिसके चलते कई अस्पतालों में दवाइयों की भी कमी हो गई है। अस्पतालों की ओपीडी में 30-40 फीसदी मरीज आईफ्लू से पीड़ित आ रहे हैं।

सवाई मानसिंह अस्पताल के चरक भवन, जयपुरिया अस्पताल, कांवेरिया अस्पताल समेत अन्य सरकारी अस्पतालों में ऐसा ही हाल देखा जा रहा है। आईफ्लू के बढ़ते संक्रमण के बीच एएमएमएस, जयपुरिया समेत अन्य सरकारी अस्पताल, डिस्पेंसरियों के अलावा बाजार में इस संक्रमण से बचाव के लिए काम आने वाली दवाइयों का टोटा हो गया है।

इन अस्पतालों में डॉक्टर जिन दवाइयों का परामर्श दे रहे हैं, वे ही यहाँ नहीं मिल रही हैं। मजबूरन मरीजों को अस्पताल से बाहर दूसरी वैकल्पिक दवाइयों लेनी पड़ रही है। सबसे ज्यादा परेशानी आईड्रॉप को लेकर है। एएमएमएस अस्पताल के नेत्रोग विशेषज्ञों का कहना है कि आईफ्लू के रोजाना 150 से 200 मरीज पहुंच रहे हैं। इसलिए ड्रॉप की कमी आ गई है। डिमांड भेज दी है। जल्दी समाधान हो जाएगा।

कांग्रेस सरकार की वादा खिलाफी के विरोध में कर्मचारियों का प्रदर्शन

जयपुर। कांग्रेस के जन घोषणा पत्र 2018 में राज्य कर्मचारियों से किए वादों को पूरा नहीं करने के विरोध में प्रदेश के राज्य कर्मचारियों ने अखिल राजस्थान राज्य कर्मचारी संयुक्त महासंघ (एकीकृत) के आह्वान पर सभी जिला मुख्यालयों पर धरने-प्रदर्शन किये और जिला कलेक्टर को मुख्यमंत्री के नाम का ज्ञापन प्रस्तुत किया। जयपुर में जय प्रदेशन महासंघ, एकीकृत के प्रदेशाध्यक्ष गजेंद्र सिंह राठौड़ और जिला अध्यक्ष छोट्टे लाल मीणा के नेतृत्व में किया गया। जिला कलेक्टर जयपुर पर कर्मचारियों की सभा को संबोधित करते हुए महासंघ (एकीकृत) के प्रदेशाध्यक्ष गजेंद्र सिंह राठौड़ ने कहा कि कांग्रेस सरकार अपने चुनावी वादों को शीघ्र पूरा करें, अन्यथा आने वाले चुनाव में सरकार को इसका बहुत बड़ा

आंदोलन के प्रथम चरण में 11 अगस्त को होगी आक्रोश रैली

खामियाजा धुगताना पड़ेगा। वेतन विसंगतियों के लिए गठित खेमराज चौधरी एवं सामंत कमेटी की रिपोर्ट सरकार जल्द सार्वजनिक करो। सविदाकर्मा समेत सभी अस्थाई कर्मचारियों को नियमित करो। कर्मचारियों की मांगों के लिए चयनित वेतनमान (एसीपी) का परिभाषा 9-18-27 वर्ष के स्थान पर 8-16-24-32 वर्ष पर पदोन्नति पद के समापन देने, अर्जित अवकाश की सीमा 300 दिवस से बढ़ाकर सेवानिवृत्ति तक जोड़ने, ग्रामीण क्षेत्र के कर्मचारियों को मूल वेतन का 10 प्रतिशत प्रामोण भत्ता स्वीकृत करने तथा अधीनस्थ

मंत्रालयिक संवर्ग को सचिवालय कर्मियों के समान पदोन्नति एवं वेतन भत्ते देने तथा द्वितीय पदोन्नति ग्रेड पे-4200 पर सुनिश्चित करने की मांग प्रमुख है। गजेन्द्र सिंह ने बताया कि अगर कर्मचारी वर्ग की तमाम मांगों पूरी नहीं की गई तो जल्द ही राज्यव्यापी आंदोलन होगा। पहले प्रथम चरण में 11 अगस्त को जयपुर में विशाल रैली आयोजित की जावेगी, जिसकी जिम्मेदारी सरकार की होगी। धरना स्थल पर जिला अध्यक्ष छोट्टे लाल मीणा, भंवर सिंह धीरावत, कुलदीप यादव, राजेश पारीक, अमरजोत सिंह सैनी, रामनरेश जाटवा, पुष्पेंद्र सिंह, महमंदलाल शर्मा, सुरेश नारायण शर्मा, सोहनराम शर्मा, प्रकाश यादव, रंजी यादव, पप्पू शर्मा, ओम प्रकाश चौधरी, राजेंद्र शर्मा, महेश कुमार, मदन सिंह राठौड़ मौजूद थे।

फर्जी पट्टे बनाकर 30 लाख रु. एंठने वाले दो गिरफ्तार

जयपुर। मालपुरा गेट पुलिस ने कार्रवाई करते हुए फर्जी पट्टे बनाकर थोखाघड़ी पूर्वक 30 लाख रुपये एंठने वाले दो आरोपियों को गिरफ्तार किया है। डीसीपी ज्ञानचंद यादव ने बताया कि फर्जी पट्टे बनाकर थोखाघड़ी पूर्व रुपये एंठने के मामले में किशन गुर्जर (55) निवासी मोजमालाबाद जिला जयपुर और बोदू राम बैरवा (47) निवासी फागी जयपुर हाल मालपुरा गेट को गिरफ्तार किया है। पीडित चंद्रभाण शर्मा ने मामला दर्ज कराया था कि बोदूराम बैरवा उसका परिचित है और उसकी कॉलोनी में रहता है। उसने एक प्लाट बिकाऊ बताकर कुश नगर में भूखंड दिखाया, जिसका विकास भवन निर्माण सहकारी समिति का फर्जी व कूटरचित तैयार कर सौंप दिए फर्जी पट्टे के आधार पर अपने सभी किशन गुर्जर से परिवारी के हक में बेचान कर 30 लाख रुपये ले लिए, लेकिन प्लाट मालिक कोई और था।

जयपुर में असगर अली को सुपुर्द-ए-खाक किया

जयपुर (कांस)। जयपुर-मुम्बई एक्सप्रेस ट्रेन में आरपीएफ के कांस्टेबल द्वारा फायरिंग में मारे गए असगर अली को बुधवार को शास्त्री नगर स्थित कब्रिस्तान में सुपुर्द ए खाक किया गया। असगर अली का आज शव मुम्बई से फ्लाइट के जरिए जयपुर लाया गया। शव एम्बुलेंस पर उतारेन के बाद उसके भट्टा बस्ती स्थित उसके घर पहुंचा। इसके बाद उसे सुपुर्द-ए-खाक करने के लिए कब्रिस्तान ले जाया गया। इस दौरान उसके जनाजे में काफी संख्या में लोग शामिल हुए। मृतक असगर के परिजनों का रो-रो कर बुरा हाल हो रहा है। उसके परिवार में चार लड़कियां हैं। उसके लड़का है। असगर की मौत के विरोध में चार अस्पताल को भट्टा बस्ती में प्रदर्शन किया जाएगा। इसमें कई सामाजिक संगठन शामिल होंगे। मृतक परिजनों को सरकारी नौकरी

सागर-समाचार

महिलाओं-किशोरियों को स्वरोजगार

जयपुर, (का.सं.)। सेवा भारती जयपुर महानगर के द्वारा कच्ची बस्ती की किशोरियों और महिलाओं को मेहेंदी प्रशिक्षण और फैशन डिजाइनिंग तथा कम्प्यूटर-केन्द्र खोले जाऐंगे। ट्रांसपोर्ट नगर स्थित आजाद नगर बस्ती व टीला नंबर 7 की महिलाओं और किशोरियों को आश्वस्त करते हुए राष्ट्रीय सेवा भारती के अखिल भारतीय अधिकारी मूलचंद सोनी ने कहा सेवा भारती कच्ची बस्तियों में स्वरोजगार हेतु सभी को प्रेरित करेगी तथा साघन उपलब्ध कराएगी। सर्संग करने का सामान जिसमें ढोलक मंजीर छन छन सामग्री प्रदान की गई। बस्ती की महिलाओं ने बहुत अधिक संख्या में जोर-शोर से इसके लिए सर्संग तैयार हो गईं तथा, भजन सर्संग कर योजना का स्वागत किया। कार्यक्रम में प्रांत महिला कार्य प्रमुख अनिल शुक्ला जयपुर महानगर सह मंत्री संजना अग्रवाल, गालव जिला सह मंत्री राजेश शुक्ला भाग-1 अध्यक्ष रामलाल प्रजापति और उपाध्यक्ष तरुण केसवानी, सेवा प्रमुख नरेन्द्र गुप्ता, विकास, ओम प्रकाश, रामस्नेही तथा बस्ती के गणमान्य व्यक्ति उपस्थित रहे। महिलाओं में साप्ताहिक भजन मंडली चलाने का निर्णय लिया।

छात्र का अपहरण कर फिरोती मांगी

जयपुर। करघनी थाना इलाके में बैंक एक्ससीडेंट के बहाने एक छात्र का अपहरण कर फिरोती मांगने का मामला सामने आया है। पुलिस ने पीडित के बयानों के आधार पर मामला दर्ज कर जांच में जुटी है। जांच-अधिकारी एएसआई प्रह्लाद सिंह ने बताया साउथ कॉलोनी, झोटवाडा निवासी रिककी शर्मा (17) पुत्र जितेंद्र कुमार शर्मा इलाके स्थित एनबीएफ स्कूल में 12वीं कक्षा में पढता है। घटनाक्रम के मुताबिक रिक्की अपने दोस्तों के साथ 31 जुलाई को शाम को स्कूल के सामने चाय पीने आया था। इस दौरान करीब 6 बजे वापिस जाते समय एक थार जीप में सवार होकर कुछ लड़के आए और बैंक एक्ससीडेंट की कदम कर जीप में पटक ले गए। आरोप है रास्ते में उन लड़कों ने छात्र से मारपीट की और परिजनों से फिरोती मांगवाने के लिए दबाव बनाया। रूपए नहीं मिलने पर उसे शाहपुरा में छोड़कर लड़के फरार हो गए। पुलिस मामला दर्ज कर जांच में जुटी है।

नेशनल हैण्डलूम वीक आज से

जयपुर, (का.सं.)। गुलाबी शहर, जवाहर कला केंद्र में 3 से 7 अगस्त तक नेशनल हैण्डलूम वीक की मेजबानी करने के लिए पूरी तरह तैयार है। इस आयोजन का उद्देश्य राजस्थान राज्य में बुनकरों, हथकरघा और खादी क्षेत्रों के उत्पादों को बढ़ावा देना और प्रोत्साहित करना है। मुख्यमंत्री अशोक गहलोत इस आयोजन का उद्घाटन करेंगे। उद्घाटन समारोह में उद्योग एवं वाणिज्य मंत्री शकुन्तला रावत भी मौजूद रहेंगे। पांच दिवसीय उत्सव के दौरान, हथकरघा और खादी उत्पादों का प्रदर्शन करने के लिए 80 स्टॉल लगाए जाएंगे। इस कार्यक्रम में 10 राष्ट्रीय पुरस्कार विजेता बुनकरों की भी उपस्थिति होगी, जो अपनी असाधारण कृतियों का प्रदर्शन और बिक्री करेंगे। बुनकरों, हथकरघा और खादी क्षेत्र के उत्पादकों के समर्थन में, मुख्यमंत्री अशोक गहलोत के मार्गदर्शन में राज्य सरकार एमएमएमपी नीति 2022 के प्रावधानों को लागू करने के लिए प्रोत्साहित है। इससे कारीगरों को बढ़ावा देने के लिए सभी आवश्यक सहायता प्रदान की जाएगी। आयोजन का उद्देश्य उत्पादों की बिक्री और स्थिर बाजार स्थापित करना भी है।

स्वास्थ्य जांच व टीकाकरण शिविर

जयपुर, (का.सं.)। इंडियन रेड क्रॉस सोसाइटी जिला शाखा जयपुर एकलिंग मुख्य चिकित्सा एवं स्वास्थ्य अधिकारी जयपुर द्वितीय के द्वारा डकलिंग नेकस्ट जनरेशन सीनियर सेकेंडरी स्कूल प्रताप नगर में स्वास्थ्य जांच एवं टीकाकरण शिविर आयोजित किया। स्कूल संस्थान की सचिव मधुरिमा शर्मा ने सभी का स्वागत किया एवं डॉक्टर आर.के.जैन एवं डॉ. अमित सोनी एवं उनकी नर्सिंग टीम के नेतृत्व में लगभग 1100 छात्र छात्राओं एवं अध्यापक अध्यापिका के स्वास्थ्य की जांच की गई और लगभग 150 विद्यार्थियों का टीकाकरण किया गया। कार्यक्रम में सुनील दत्त गोयल द्वारा सवा से छात्राओं के लिए सेनेटरी नैपकिन का वितरण भी किया गया। इंडियन रेड क्रॉस सोसाइटी के सचिव ओम प्रकाश जोशी ने यह बताया कि आने वाले समय में हम लोग अन्य स्कूलों में भी इस तरह के आयोजन करते रहेंगे। स्कूल की प्रिंसिपल सुनिता वाजपेयी ने बताया कि इस प्रयास से विद्यार्थियों को स्वास्थ्य संबंधी जागरूकता बढ़ाने में मदद मिली।

अवैध हथियार समेत दो गिरफ्तार

जयपुर। जयपुर कमिश्नर के स्पेशल टीम ने प्रताप नगर एवं शास्त्री नगर इलाके में अवैध देशी कट्टा, पिस्टल व 2 जिन्दा कारतूस के साथ आरोपी रिज जीन बाल (21) निवासी लालसोट हाल प्रताप नगर और शोएब खान उर्फ सोफ्टी (25) निवासी शास्त्री नगर को गिरफ्तार किया।